

## اللہ تعالیٰ کی صفت قوی اور عزیز

(خطبہ جمعہ فرمودہ ۶ جولائی ۱۹۸۲ء، مقام مسجدِ فضل لندن)

تشہد و تکوڑا اور سورہ فاتحہ کے بعد حضور نے درج ذیل آیات کی تلاوت فرمائی:

كَتَبَ اللَّهُ لَا يُغْلِبَنَّ أَنَا وَرَسُولِيٌّ إِنَّ اللَّهَ قَوِيٌّ عَزِيزٌ<sup>①</sup>

(الجاذحة: ۲۲)

فَلَمَّا جَاءَ أَمْرُنَا نَجَّيْنَا صِلْحًا وَالَّذِينَ أَمْنَوْا مَعَهُ بِرَحْمَةٍ

مُنَّا وَمِنْ خُرُبٍ يُوَمِّدُ إِنَّ رَبَّكَ هُوَ الْقَوِيُّ الْعَزِيزُ<sup>②</sup>

(مودود: ۲۷)

وَرَدَ اللَّهُ الَّذِينَ كَفَرُوا بِغَيْظِهِمْ لَمْ يَنَالُوا حَيْرًا وَكَفَى

اللَّهُ الْمُؤْمِنِينَ الْقِتَالَ وَكَانَ اللَّهُ قَوِيًّا عَزِيزًا<sup>③</sup> (آل عمران: ۲۶)

اللَّهُ لَطِيفٌ بِعِبَادِهِ يَرْزُقُ مَنْ يَشَاءُ وَهُوَ الْقَوِيُّ

(الشوری: ۲۰)

الْعَزِيزُ<sup>④</sup>

وَلَيَعْلَمَ اللَّهُ مَنْ يَنْصُرُهُ وَرَسُولُهُ بِالْعَيْنِ إِنَّ اللَّهَ قَوِيٌّ

(الحدیڈ: ۲۶)

عَزِيزٌ<sup>⑤</sup>

وَلَيَنْصُرَنَّ اللَّهُ مَنْ يَنْصُرُهُ إِنَّ اللَّهَ لَقَوِيٌّ عَزِيزٌ<sup>⑥</sup> (آل جمع: ۷)

یہ چند آیات اور آخر پر بعض آیات کے کلکٹرے جو میں نے تلاوت کئے ہیں ان سب میں اللہ

تعالیٰ کی صفت قوی اور صفت عزیز کو دھرا یا گیا ہے ان آیات میں اور بار بار ایک خاص مضمون کے تعلق میں ان صفات کا ذکر فرمایا گیا ہے۔

پہلی آیت جو میں نے پڑھی اس کا ترجمہ یہ ہے کہ اللہ نے اپنے اوپر فرض کر لیا ہے لَا غَلِبَنَّ أَنَا وَ رُسُلِيٌّ کہ یقیناً میں اور میرے رسول غالب آ کر رہیں گے اور آغْلِبَنَّ میں بھی ایسی شدت کے ساتھ غلبہ کا اظہار فرمایا گیا ہے کہ اس سے بڑھ کر شدت سے غلبہ کا اظہار عربی زبان میں ممکن نہیں۔ اول توانلظ کتب حد سے زیادہ زور دینے کے لئے استعمال ہوتا ہے اس سے اوپر عربی زبان میں کوئی لفظ نہیں ہے زور کا کہ خدا نے فرض فرمایا ہے اپنے اوپر اور پھر لَا غَلِبَنَّ أَنَا وَ رُسُلِيٌّ میں نوں ٹھیلہ استعمال فرمایا جس کا مطلب ہے کہ لازماً یہ ہو کر رہے گا اس کے سوا کچھ ہونیں سکتا۔ تو خدا جو دوسروں پر کچھ فرض فرماتا ہے اس موقع پر اپنے پر بھی کچھ فرض فرمارہا ہے اور کن لوگوں کے لئے اپنے اوپر فرض فرمارہا ہے؟ ان لوگوں کے لئے جو خدا کے عائد کردہ فرائض کا حق ادا کرتے ہیں اس لئے اس موقع پر رُسُلِیٰ کا لفظ استعمال فرمایا اور باقیوں کا ذکر نہیں کیا کیونکہ رسول خدا کے بندوں میں سے وہ ہیں جو خدا کے عائد کردہ تمام فرائض کو ان کے حق کے مطابق ادا کرتے ہیں اور اس کے نتیجے میں اللہ اپنے اوپر ایک بات فرض کر لیتا ہے ان کے لئے کہ یہ بندے ہیں جو ضائع نہیں کئے جائیں گے، لازماً ان کو غلبہ نصیب کیا جائے گا اور آنا کہہ کر ساتھ رُسُلِیٰ کو شامل کرنا بہت ہی عظیم الشان اعزاز ہے جو ان کو بخشا گیا ہے۔ پس غلبہ تو لازماً عطا ہوتا ہے اور خدا کے رسولوں کو عطا ہوتا ہے لیکن وہ جو ساتھ چلنے والے ہوتے ہیں وہ غلامان در جو گرتے پڑتے اس قافلے میں شامل ہو جاتے ہیں اور خواہ حق ادا نہ بھی کر سکیں حق ادا کرنے کی کوشش کرتے ہیں وہ بھی فیض پا جاتے ہیں اور ایک زمانہ ایسا آتا ہے کہ بظاہر رسول تو موجود نہیں ہوتے لیکن ان کے ماننے والوں کو غلبہ عطا ہو رہا ہوتا ہے۔ بڑے ہی بیوقوف ہوں گے وہ جو یہ سمجھتے ہوں کہ ہماری طاقت سے ہمارے اعمال صالح کے نتیجہ میں غلبہ عطا ہوا ہے۔

امرواقعہ یہ ہے کہ جب خدار سالت کو جاری فرماتا ہے اس وقت یہ تقدیر لکھی جا چکی ہوتی ہے کیونکہ کتب میں ایک معنی لکھے جانے کا بھی ہے۔ مراد یہ ہے کہ آج لکھ دیا گیا ہے جب میں نے بھیجا ہے کسی کو اور اس کی خاطر لازماً میں غالب کر کے دکھاؤں گا بلکہ یہاں تک کہ بعض اوقات قویں

بھلک بھی جاتی ہیں راہوں سے تب بھی غلبہ نصیب ہوتا ہے کیونکہ وہ وعدہ جو خدا اپنے رسولوں سے کرتا ہے اس کو بھی ٹالتا نہیں۔

یہ قویٰ اور عزیز کی جو صفات دہرائی گئی ہیں ہر ایسے موقع پر جہاں رسولوں یا ان کے ساتھیوں کو غلبہ عطا کرنے کا وعدہ ہے، ان کے ساتھ رحمتوں کے وعدے ہیں، ان کو دشمنوں کے شر سے محفوظ رکھنے کے وعدے ہیں۔ ان صفات کے کیا معنی ہیں؟ ان پر ہم کچھ مزید غور کرتے ہیں۔

قویٰ کا مطلب تو عام اردو میں بھی معروف ہے طاقت و رکوؤی کہتے ہیں اور عزیز کو غالب کے طور پر سمجھا جاتا ہے یعنی اس کا ترجمہ جو آپ قرآن کریم میں پڑھیں گے تو ہر جگہ آپ کو غالب ہے، ان معنوں میں اور مضبوط ہے اور طاقت ور ہے، ان معنوں میں اس کا ترجمہ کیا جاتا ہے لیکن جہاں تک قویٰ کا تعلق ہے صرف اردو میں جس کو قویٰ کہتے ہیں وہی معنی یہاں چسپاں نہیں ہوتے یا انسان کے تعلق میں جو قویٰ لفظ سمجھا جاتا ہے وہی معنی خدا کے اوپر چسپاں نہیں ہوتے کیونکہ قویٰ میں ایک قوت کا استقلال پایا جاتا ہے۔ قویٰ ایسے شخص کو کہتے ہیں جس کی قوت کی حالت ہمیشہ برقرار رہتی ہے اور جاری رہتی ہے اور دنیا میں کوئی بھی انسان خواہ کتنا ہی بڑا کیوں نہ ہو اس کے متعلق یہ دعویٰ نہیں کیا جاسکتا کہ اس کی قوت کی حالت میں استقرار ہے اور کبھی اس میں زوال نہیں آ سکتا۔ وقتی زوال تو بڑے بڑے عظیم الشان جرنبیوں کی قوتوں میں بھی آ جاتا ہے۔ وہ بے ہوش ہو جاتے ہیں، وہ غش کھا کر جا پڑتے ہیں، ان کے قویٰ م uphol ہو جاتے ہیں کچھ عرصے کے لئے یا عموماً آخری عمر تک جا کر انحطاط پذیر ہو جاتے ہیں۔ تو کوئی بھی دنیا میں آپ تصور نہیں کر سکتے ایسا وجود جس کے اوپر لفظ قویٰ اپنی تمام شان کے ساتھ صادق آتا ہو، وہ ایک ہی وجود ہے یعنی اللہ جل شانہ جس کے متعلق لفظ قویٰ استعمال ہو سکتا ہے۔ اور اسی نسبت سے دوسرے درجہ پر رسولوں کے متعلق استعمال ہوتا ہے اگرچہ رسولوں پر بھی کمزوری کی حالت آتی ہے لیکن ایک قویٰ لفظ میں پوینشل (Potential) کے معنی بھی پائے جاتے ہیں۔ اس لحاظ سے رسولوں کے متعلق ہم قویٰ کا لفظ استعمال کر سکتے ہیں کہ چونکہ ان کو غلبہ کا وعدہ دیا گیا ہے اور ایسے قویٰ کی طرف سے وعدہ دیا گیا ہے جس کی قوت میں زوال کوئی نہیں اس لئے پوینشل کے لحاظ سے بالقویٰ وہ قویٰ ہی رہتے ہیں مگر اول طور پر لفظ قویٰ بہر حال اللہ ہی کی ذات اور اس کی شان کے بارے میں استعمال ہو سکتا ہے۔

جیسا کہ قرآن کریم کی دوسری آیات میں اس لفظ کو قوت کے طور پر یا قوی کے طور پر مختلف گھبؤں پر استعمال فرمایا گیا مختلف صفات کے ساتھ استعمال فرمایا گیا۔ اس کے جو معنی کھل کر سامنے آتے ہیں وہ چار ہیں۔ قوی سے مراد محض جسمانی طور پر قوی نہیں ہے بلکہ قوت کا لفظ چار حالتوں کے اوپر بولا جاتا ہے اور قرآن کریم میں استعمال ہوا ہے۔ جسمانی قوت، اخلاقی قوت، نفسیاتی قوت، اخلاقی اور نفسیاتی کوآپ ایک ہی شمار کر لیں کیونکہ دراصل مختلف طرز بیان ہے تو نفسیاتی قوت ہی کہنا چاہئے بنیادی طور پر جب Develop ہوتی ہے، تربیت اور تعلیم پاتی ہے تو پھر اسے اخلاقی قوت کہہ دیا جاتا ہے۔ تو اول جسمانی قوت، دوسرے اخلاقی قوت اور تیسرا فکری اور نظریاتی قوت ذہن اور عقل کی قوت، اور چوتھے روحانی قوت۔ تو ان چاروں کے اوپر قرآن کریم سے ثابت ہے کہ قوت کا استعمال ہوا ہے۔ پس جب خدا کی ذات میں قوی کا لفظ استعمال ہوگا تو نفسیاتی طور پر تو ہم نہیں کہہ سکتے لیکن بالارادہ کہیں گے وہ اپنے ارادے اور عزم میں قوی ہے وہ اس لحاظ سے قوی ہے کہ جو چاہے کر کے دکھا سکتا ہے، وہ اس لحاظ سے قوی ہے کہ اس کے ارادوں پر کوئی تزلزل نہیں آتا، وہ اس لحاظ سے قوی ہے کہ اس کی صفات، بہترین اخلاق کا مظاہرہ کرتی ہیں اور اس کی صفات میں کوئی بدزیبی نہیں ہے اور ہر صفت اپنے حسن کے اعتبار سے قوت رکھتی ہے اور اس کی کسی صفت پر حسن کے اعتبار سے کوئی زوال نہیں آتا اور فکر اور تدبیر کے لحاظ سے وہ قوی ہے۔ اسی کی فکر، اسی کا تدبیر، اسی کی ترکیب، اسی کی تدبیریں دنیا میں قوت کے ساتھ جلوہ نما ہوتی ہیں اور اس کے مقابل پر کوئی قوت اور کوئی تدبیر کام نہیں کرتی۔ تو یہ چاروں معانی قوی میں پائے جاتے ہیں۔

اس کے ساتھ عزیز کا لفظ کیوں رکھا گیا اس میں بھی ایک حکمت ہے کیونکہ بعض دفعہ قوی ایک ایسے شخص یا ایسی ذات کو بھی کہہ دیا جاتا ہے اور اس سے قوت کا مظاہرہ ہوتا ہے جو غلط موقع پر ہوتا ہے اور اس کے نتیجہ میں بظاہر ایک انسان قوی ہوتا ہے لیکن ذلیل ہو جاتا ہے۔ اس کی قوت میں بھی ذلت پائی جاتی ہے یعنی ایک کمزور ایک معصوم انسان کو ایک طاقت ور جب کھلتا ہے، رگیدتا ہے، اس کو ذلیل ورسوا کرنے کی کوشش کرتا ہے تو قوی تو بظاہر وہی ہے لیکن ذلیل بھی وہی ہے اور ایسے شخص کو عزیز نہیں کہہ سکتے۔ تو خدا تعالیٰ نے جہاں اس موقع پر قوی کا لفظ استعمال فرمایا وہاں ساتھ عزیز بھی فرمادیا کیونکہ عزیز میں جو غلبہ ہے وہ دراصل براہ راست اس کے معنوں میں نہیں پایا جاتا بلکہ عزت کے لفظ

سے وہ معنی اس کو عطا ہوتے ہیں۔ بنیادی عزیز کے اندر جو معنی ہیں وہ عزت کے ہیں اور عزیز ایک ایسے شخص کو کہتے ہیں جو ہمیشہ عزت کی حالت میں رہتا ہے یعنی اتنا طاقت ور ہے کہ اس کی عزت اس سے چھیننی نہیں جاسکتی۔ پس غالب ہے اپنی عزت کے اعتبار سے، اپنے کرم کے اعتبار سے، اپنے شرف اور اپنے مرتبہ کے اعتبار سے ایسی ذات کو عزیز کہا جاتا ہے۔ پس جب قوی عزیز کی تکرار کی گئی مومنوں کے تعلق میں یا بنیادی طور پر رسولؐ کے تعلق میں تو یہ سارے وعدے ان کو عطا کر دیئے گئے گویا ان سے یہ کہا گیا کہ اے میرے بندو! تم جسمانی لحاظ سے حقیر سمجھے جا رہے ہو اور لوگ سمجھتے ہیں کہ تم سے جس طرح چاہیں ہم سلوک کریں کوئی نہیں ہے جو ہمیں روک سکے لیکن ہم تمہیں بتاتے ہیں کہ قوی خدا تمہارے ساتھ ہے اور جسمانی لحاظ سے بھی تم عزت پاؤ گے، تم غلبہ پاؤ گے اور تمہارے دشمن ذلیل اور ناکام ہو جائیں گے۔

پھر قوی میں یہ وعدہ دیا گیا ہے کہ نفسیاتی اعتبار سے تمہیں ذلیل ورسوا کر کے تمہارے اعصاب کو توڑا جاتا ہے اور دشمن یہ سمجھتا ہے کہ تمہارے اعصاب کو شکستہ کر دے گا، پارہ پارہ کر دے گا اور تمہارے ارادوں کو مصلحتی کر دے گا تمہاری قوت ارادی پر حملہ کرتا ہے اور اللہ تعالیٰ فرماتا ہے کہ تمہارا تو میرے ساتھ تعلق ہے میں قوی ہوں اس لئے جو مجھ سے تعلق جوڑ گیا ہے اس کے ارادوں کو قوت عطا کی جائے گی، بظاہر کمزوری کی حالت میں بھی ایک غیر متزلزل عزم ان کو عطا ہو گا، کسی قیمت پر وہ ٹلنے والے لوگ نہیں ہیں انہیں ثابت بخشنا جائے گا۔ یہ دوسرا وعدہ ہے جو قوی میں ان سے کیا گیا اور تیسرا وعدہ ان سے یہ کیا گیا ہے کہ ان کی عقلیں تیز کی جائیں گی، حکمت ان کو عطا کی جائے گی اور حکمت اور عقل کا غلبہ بھی انہیں کو نصیب ہو گا اور چوتھا وعدہ اور آخری وعدہ یہ ہے کہ صرف بھی نہیں بلکہ روحانیت میں وہ جلد جلد ترقی کریں گے اور جتنا زیادہ کمزور سمجھ کر دشمن ان کو ذلیل ورسوا کرنے کی کوشش کرے گا اتنی ہی زیادہ وہ روحانی رفتیں حاصل کرتے چلے جائیں گے کیونکہ اللہ تعالیٰ روحانیت کے لحاظ سے بھی قوی ہے اور چونکہ خدا کے ساتھ ان کا تعلق قائم ہے اس لئے ان کو یہ چاروں نعمتیں جو عطا ہوں گی ان میں ثابت ہو گا، ان میں استمرار ہو گا، ان میں استقلال پایا جائے گا اور کسی حالت میں بھی ان سے یہ چھیننی نہیں جاسکیں گی۔ کتنے عظیم الشان وعدے ہیں جو بار بار ایک ہی تعلق میں دھرانے جا رہے ہیں اس لئے خدا جب صفات کو اختیار فرماتا ہے بیان کرنے کے لئے تو اس کے

اندر بڑی گھری حکمتیں ہوتی ہیں۔ صفات باری تعالیٰ کے مضمون پر آپ غور کریں تو قرآن کی بہت سی آیات جو دیسے آپ کو سمجھنہیں آئیں گی صفات باری تعالیٰ کی کنجی سے حل ہوتی ہوئی دکھائی دیں گی۔ عزیز میں ساتھ یہ بتایا گیا کہ عزت خدا کے لئے ہے اور ہر عزت خدا کے لئے ہے۔ عزت کے ساتھ قرآن کریم ایک دوسری جگہ فرماتا ہے کہ ہر عزت خدا کے لئے ہے تو مراد ہوا کہ عزیز میں کوئی ایک پہلو نہیں ہے بلکہ مختلف پہلو ہیں اور عزت کی جتنی قسمیں ہیں ان سب قسموں سے ان کو غلبہ نصیب ہو گا کیونکہ عزیز خدا ظاہری قوت کے لحاظ سے بھی عزیز ہے اور باقی تمام قوتوں کے لحاظ سے بھی عزیز ہے مثلاً ایک انسان جسمانی طور پر قوی ہو سکتا ہے کہ انفرادی قوت ہے لیکن قومی اعتبار سے وہ قوی نہیں ہوتا اس کی قوم کمزور ہوتی ہے اور کمزور قوم کو دیکھ کر لوگ اس کو ذلیل و رسوا کرتے ہیں۔

چنانچہ حضرت صالح علیہ السلام کے متعلق جو آیت میں نے پڑھی ہے اس میں اس کا بر عکس مضمون بتایا گیا ہے کہ صالح کی قوم معزز اور طاقت و رتھی لیکن بعض انبیاء کی قوی میں اپنی تو بہر حال طاقتوں اور معزز ہوتی ہیں اُن کے ماننے والوں کی قوی میں معزز اور طاقت ورنہیں ہوتی تو ایسی صورت میں ان کو چھوڑ دیا جاتا ہے اور ان کے ماننے والوں کو ذلیل و رسوا کیا جاتا ہے اور یہ دنیا دار یہ فرق کر کے دکھاتے ہیں۔

مکہ کی زندگی میں یعنی مکی دور میں آنحضرت ﷺ کے صحابہؓ و حضور میں منقسم ہو گئے تھے ایک وہ تھے جن کی قویں ذاتی طور پر جن کے ساتھ ان کا تعلق تھا جن قوموں کے ساتھ وہ قوی تھیں اور عزیز تھیں نیجے ان قوموں کے افراد کے ساتھ بھی عزت کا سلوک ہو رہا تھا باوجود اس کے کہ وہی بات کہتے تھے جو اس قوم کے غریب کہتے تھے یعنی ایک وقت میں ایسی حالت آتی تھی کہ حضرت ابو بکرؓ تو عزت اور شرف کے ساتھ سراٹھا کر پھر رہے ہیں لیکن بلاںؓ کو گلیوں میں گھسیٹا جا رہا ہے تو اللہ تعالیٰ فرماتا ہے کہ یہ جو بظاہر کمزوری کی حالت ہے یہ جو سمجھا جا رہا ہے کہ تمہاری قوم کمزور ہے جن لوگوں سے تم وابستہ ہو وہ کمزور ہیں۔ اگر ایسی حالت ہو تو اللہ تعالیٰ اس کمزوری کی حالت کو بھی عزت میں تبدیل کر دے گا یعنی مرد یہ ہے کہ ایسے عزیز سے تمہارا تعلق ہو گیا ہے کہ ہر ماننے والے ہر تعلق والے کی ہر ذلت کو عزت میں تبدیل کیا جائے گا اور غلبے میں تبدیل کیا جائے گا۔

اسی طرح بادشاہ ہوتے ہیں جو قوموں سے بڑھ کر عزت پاتے ہیں لیکن ضروری نہیں کہ

بادشاہ کو ہر قسم کی عزت نصیب ہو بعض عزتوں کا تعلق اموال سے ہوتا ہے۔ ایک بادشاہ خواہ کتنا بڑا بادشاہ ہو حکومتیں بعض دفعہ غریب ہوتی ہیں تجھے ان کو محتاج ہونا پڑتا ہے دوسروں کا اور جب تک مال کی قوت نصیب نہ ہو مالی لحاظ سے وہ ذلیل ہو جاتے ہیں۔ چنانچہ جنگ کے موقع پر بڑی بڑی عظیم یورپین قویں مال کی کمی کی وجہ سے ذلیل ہوئیں اور یہود کے ساتھ ان کو معاهدہ کرنے پڑے اور یہ جو اسرائیل کا مسئلہ کھڑا ہوا ہے اس کی ایک وجہ یہ بھی تھی ایک محکم یہ بھی تھا کہ اسرائیل کا وعدہ انہوں نے اس بنا پر کیا کہ اپنی جنگ کے لئے یہود سے پیسہ لے کر استعمال کر رہے تھے اگرچہ یہود کو کوئی نقصان نہیں تھا اس پیسہ دیتے میں کیونکہ وہ زیادہ بڑھا کر وصول بھی کر رہا تھا لیکن وقت پر جب ضرورت پڑتی ہے تو چاہے سود پر بھی پیسہ ملے انسان زیر احسان آ جاتا ہے۔ تو کتنی بڑی بڑی عظیم الشان یورپین قویں آپ کے سامنے ہیں جو عزیز تو تھیں ایک پہلو سے لیکن دوسرے پہلو سے عزیز نہیں تھیں اور جس پہلو سے عزیز نہیں تھیں اسی پہلو سے ان کے لئے آئندہ ذاتوں کے سامان بھی پیدا ہو گئے، بنیادیں قائم ہو گئیں ان کے ذلیل کئے جانے کی یعنی ایک ظلم کرنے پر مجبور ہو گئے۔

بہرحال عزت کے بہت سے پہلو ہیں تو اللہ تعالیٰ جب فرماتا ہے میں عزیز ہوں تو ایک انسان کی طرح کا عزیز نہیں ہے خدا، وہ عزت کے ہر پہلو میں عزیز ہے اموال کے لحاظ سے بھی عزیز ہے، دولتوں کے لحاظ سے بھی عزیز ہے، بادشاہتوں کے لحاظ سے بھی عزیز ہے اور ذاتی شرف کے لحاظ سے بھی عزیز ہے چنانچہ قرآن کریم اسی لئے رزق کے تعلق میں بھی عزیز اور قوی کی صفات بیان فرماتا ہے۔ اگر صفات باری تعالیٰ کے مضمون پر یکجا نظر نہ ہو تو انسان حیران ہوتا ہے کہ یہاں رازق کہنے کا تو موقع تھا قوی اور عزیز کہنے کا کون سا موقع ہے لیکن جب آپ صفات کی حکمتوں کو سمجھیں تو پھر چاپی کی طرح جس طرح چاپی سے تالہ کھلتا ہے اس طرح مضمون کھلنے شروع ہو جاتے ہیں اللہ تعالیٰ فرماتا ہے:

اللَّهُ لَطِيفٌ بِعِبَادِهِ يَرْزُقُ مَنْ يَشَاءُ وَ هُوَ الْقَوِيُّ

العزیز (الشوری: ۲۰)

کہ خدا کے بعض بندے رزق کی مشکلات میں خدا کی خاطر بتلا کئے جاتے ہیں ان کا ذکر ہے۔ فرماتا ہے آللہ لطیف بِعِبَادِهِ اپنے ان بندوں کی باریک ضرورتوں پر بھی نگاہ رکھنے والا ہے خدا، ان کو نظر انداز نہیں کرتا۔ یَرْزُقُ مَنْ يَشَاءُ رزق تو اس کے ہاتھ میں ہے جس کو چاہتا ہے رزق عطا

کرتا ہے اور کن کو عطا کرتا ہے وہ جن کے بارے میں بارہا واضح کر چکا ہے کہ ان کے لئے وہ قوی ہے اور عزیز ہے۔ تو قوی اور عزیز کی صفات جس مضمون کے ساتھ دہرائی جا رہی ہیں، جس موقع پر دہرائی جاتی ہیں ان کی بیہاں تکرار میں بتادیا کہ بیہاں کون سے بندے مراد ہیں؟ کن کا ذکر ہو رہا ہے اور رزق جن کو عطا ہونا ہے یہ وہی لوگ ہیں جن کو خدا کے نام پر تکلیفیں دی جاتی ہیں جن کو سمجھا جاتا ہے کہ ان کو رزق کے لحاظ سے ذمیل کر دو۔ چنانچہ گز شیخ بعض تحریکات کے موقع پر بعض متکبر لوگوں نے یہ بھی کہا کہ ہم! ہم تو جماعت کے ہاتھ میں کشکول پکڑا دیں گے اور اللہ تعالیٰ نے ان کے ہاتھوں میں کشکول پکڑا دیا۔ تو اس کا مطلب یہ ہے کہ رزق اگر خدا کی خاطر چھینا جائے، اگر خدا کے نام پر کسی بندے کو رزق سے محروم کیا جائے تو اس کو اللہ تعالیٰ قوت دیتا ہے یہ فرمایا کہ اس کو حوصلہ عطا کرتا ہے کہ **اللَّهُ لَطِيفٌ بِعِبَادِهِ وَهُوَ بِنَبْنَوْنَ كَيْفِيَاتِ پُرْنَظَرِ رَكْنِهِ وَالْأَخْدَاءِ** ہے وہ لازماً ان کو رزق عطا فرمائے گا۔

چونکہ یہ سارا مضمون مقابلے کا ہے اس لئے اس کا دوسرا پہلو یہ ہے جہاں یہ چار صفات مومنوں کے لئے اثبات کا پہلو رکھتی ہیں وہاں یہ چاروں صفات مخالفین کے لئے سلب کا پہلو اختیار کر جاتی ہیں یعنی بعض خدا اپنے بندوں کے لئے قوی اور عزیز نہیں ہے بلکہ بعض دوسروں کے مقابل پر ان کے لئے قوی اور عزیز ہے جس کا معنی یہ ہے کہ ان کے لئے قوی نہیں رہے گا، ان کے لئے اپنی قوت کا مظاہر نہیں کرے گا، ان کو اپنی قوت میں سے حصہ نہیں دے گا تو سلب قوت کا معنی پایا جاتا ہے جہاں دشمنوں کا تعلق ہے اور جہاں اپنوں کا تعلق ہے وہاں اثبات قوت کا معنی پایا جاتا ہے۔

چنانچہ دوسری آیت میں یہ سارا مضمون مختلف آیات میں مختلف موقع پر روشنی ڈالتے ہوئے بیان فرمایا گیا ہے۔ ایک دوسری آیت میں جو میں نے ابھی تلاوت کی تھی جہاں حضرت صالحؐ کا ذکر ہے وہاں اللہ تعالیٰ فرماتا ہے:

فَلَمَّا جَاءَهُ أَمْرُنَا نَجَّيْنَا صَلِحًا وَالَّذِينَ أَمْنُوا مَعَهُ  
بِرَحْمَةٍ مِّنَّا وَمِنْ خَرْرِي يَوْمٍ مِّنْ طِلَافٍ إِنَّ رَبَّكَ  
هُوَ الْقَوِيُّ الْعَزِيزُ<sup>۶۷</sup> (سود: ۲۷)

یعنی ایک مدت تک ہم نے صالح علیہ السلام کو اور اس کے ساتھیوں کو آزمایا اور خدا کے نام پر انہیں کئی فرض کی تکالیف دی گئیں لیکن پھر وہ وقت جب آیا جب خدا کے فیصلے نے ظاہر ہونا تھا امرِ نَاسَ سے مراد یہ ہے کہ ہم نے جس دن اپنے فیصلہ کو ظاہر فرمانا تھا جب وہ وقت آیا تو ہم نے صالح کو بھی اور اس کے تمام ساتھیوں کو بھی اپنے فضل سے اپنی رحمت سے نجات بخش دی۔ **مُنْ خَرْزٰي يَوْ مِيْدٰ** اس دن کی ذلت سے نجات بخششی۔ پس یہاں قویٰ اور عزیز کے اجتماعی معنی اکٹھے دکھائے گئے ہیں یعنی وہ دن جو ہار اور جیت کا دن ہے وہاں قوت کو بھی ظاہر ہونا پڑتا ہے اور عزت کے مضمون کو بھی ظاہر ہونا پڑتا ہے اور اس دن صرف قوت ہی عطا نہیں ہوتی بلکہ اتنی نمایاں فتح ایسی عزت نصیب ہو اکرتی ہے کہ دشمن بالکل خائب و خاسراور ذلیل ہو جایا کرتا ہے۔

پھر ایک دوسری آیت میں اللہ تعالیٰ فرماتا ہے کہ بعض دفعہ لوگ جتنے بنا کر حملے کر کے آتے ہیں اور اس کے مقابل پر میرے بندے بالکل کمزور اور نہتہ ہوتے ہیں اور بڑا سخت خوف کا مقام پیدا ہو جاتا ہے۔ بعض دفعہ خدا ان کو اجازت دیتا ہے کہ وہ اپنا دفاع کریں اور کمزوروں کو طاقتوروں پر غلبہ نصیب فرماتا ہے لیکن فرماتا ہے کہ بعض ایسی حالتیں بھی ہوتیں ہیں کہ ان کو میں نہ لڑنے کی اجازت دیتا ہوں اس وقت نہ ایسا موقع پیدا کرتا ہوں بلکہ خدا خود ان کی خاطر لڑتا ہے اور بجائے اس کے کان کے ہاتھوں دشمن شکست کھائے اللہ تعالیٰ کی عظیم الشان مخفی، نہ نظر آنے والی قوتوں کے ذریعے دشمن شکست کھا جاتا ہے۔ چنانچہ فرمایا:

وَرَدَ اللَّهُ الَّذِينَ كَفَرُوا إِغْيِظُهُمْ لَمْ يَنَالُوا حَيْرًا ۚ وَكَفَى  
اللَّهُ الْمُؤْمِنِينَ الْقِتَالَ ۖ وَكَانَ اللَّهُ قَوِيًّا عَزِيزًا ۝

(الاحزاب: ۲۶)

کہ اللہ تعالیٰ نے ان لوگوں کو جو بہت غیظ کے ساتھ بہت غصے کے ساتھ اور جوش دکھاتے ہوئے میرے بندوں پر حملہ آور ہوئے تھے ان کو اس حالت میں رد فرمادیا، لوٹا دیا کہ وہ اپنا غیظ اپنے ساتھ رہی لے کے لوٹے یعنی ان کو غیظ کا لئے کا موقعہ عطا نہیں ہوا، وہ اپنی حرثیں لے کر واپس لوٹ گئے کہ ہم نے تو یہ کرنا تھا وہ کرنا تھا اور یہ یہ ظلم ڈھانے تھے، اس طرح اپنے سینوں کو ٹھنڈا کرنا تھا لیکن جو آتش غیظ ان کے سینوں میں بھڑک رہی تھی وہ اسی طرح بھڑکتی رہ گئی اور اپنی اس آگ کو واپس لے کر لوٹ

گئے۔ لَمْ يَنَالُوا حَيْرًا اس حال میں کہ کوئی بھی نفع ان کو نصیب نہ ہوا، کوئی بھلائی ان کو نہ پہنچی۔ حَيْرًا کو نکرہ کے طور پر رکھ کر یہ معنی ہے کہ کسی قسم کی بھی کوئی بھلائی ان کو نصیب نہ ہوتی، اپنے ہرارادے میں ناکام ہو گئے وَ كَفَى اللَّهُ الْمُؤْمِنِينَ الْقِتَالَ اور دیکھو یہاں اللہ کا ہے مونموں کی طرف سے كَفَى اللَّهُ الْمُؤْمِنِينَ الْقِتَالَ کا مطلب ہے کہ خدا کا لڑنا مونموں کے لئے کافی ہو گیا ان کو ضرورت ہی پیش نہیں آتی۔ جب خدا لڑتا ہے تو بعض دفعہ اس طرح لڑتا ہے کہ مونمن کو اپنے دفاع کی ضرورت ہی پیش نہیں آتی۔ وَ كَانَ اللَّهُ قَوِيًّا عَزِيزًا یہاں بھی وہی مضمون ہے کہ اللہ قوی ہے اور عزیز ہے۔ تو جہاں جہاں بھی مقابلے کا مضمون ہے وہاں اللہ تعالیٰ کی قوت اور اس کی عزت کا ذکر، اس کی تکرار فرمائی گئی ہے۔

پھر آگے جو میں نے دو آیات کے ٹکڑے پڑھے تھے ان میں ایک اور مضمون کی طرف بھی

اشارہ فرمادیا گیا فرمایا ہے:

وَ لِيَعْلَمَ اللَّهُ مَنْ يَصْرُهُ وَ رَسْلَهُ بِالْغَيْبِ ۝ إِنَّ اللَّهَ  
قَوِيًّا عَزِيزًا (المدیہ: ۲۶)

کہ اللہ قوی اور عزیز تو ہے اس میں تو شک نہیں ہے لیکن اس کی قوت اور عزت کے اظہار سے پہلے ایک ایسا وقت بھی آتا ہے کہ خدا اپنے بندوں کو دیکھنا چاہتا ہے، ان کو آزمانا چاہتا ہے کہ وہ ایسی حالت میں اللہ کی نصرت کے لئے تیار ہوتے ہیں کہ نہیں کہ نہ اس کی قوت ان کو نظر آ رہی ہوتی ہے نہ اس کی عزت ان کو نظر آ رہی ہوتی ہے، پر دُرِّة غیب میں ہوتے ہیں دونوں۔ یعنی جب خدا کی قوت مخفی ہوتی ہے ابھی اور اپنے پورے جلال کے ساتھ ظاہر نہیں ہوئی ہوتی، جب یہ حقیقت کہ خدا نے بہر حال غالب آنا ہے اور عزت کے ساتھ غالب آنا ہے یہ حقیقت موجود تو ہوتی ہے مگر منصہ شہود پر ابھری نہیں ہوتی ایسے وقت میں ایک انتہائی کمزوری کا عالم آتا ہے مونموں کی جماعت پر اور یوں معلوم ہوتا ہے کہ گویا وہ خدا کی مذکور ہے ہیں، بجائے اس کے کہ خدا ان کی مذکور ہا ہے۔ فرماتا ہے ہم یہ بھی دیکھنا چاہتے ہیں معلوم کرنا چاہتے ہیں کہ ان بندوں میں کیسی وفا ہے؟ کیا یہ اسحقاق رکھتے بھی ہیں کہ نہیں کہ میں ان کی مذکروں تو فرماتا ہے کہ ایسی حالت میں میں اپنے بعض بندوں کو پاتا ہوں کہ نہ تو میری قوت ظاہر ہوئی ہوتی ہے نہ میری عزت ظاہر ہوئی ہوتی ہے اور وہ غالباً نہ اندر ہوں اپنے سب کچھ میری

راہ میں جھوک دیتے ہیں، بظاہر یوں معلوم ہوتا ہے کہ سارا نقصان کا سودا ہے ہر قسم کی کمزوریاں ان کو نصیب ہوتی ہیں ہر قسم کی بے عزتیاں ان کے مقدر میں گویا لکھی جاتی ہیں، دنیا کی طرف سے خدا کی طرف سے نہیں لیکن اتنے کمزور ہوتے ہیں کہ جو چاہے اٹھتا ہے دوکوڑی کا آدمی ان کو ذمہ لیل رسوا کر دیتا ہے۔ فرماتا ہے کس لئے ہے؟ اس لئے نہیں ہے کہ میں ان کو اس حالت میں چھوڑ دوں اس لئے ہے کہ بالآخر یہ بات ظاہر ہو کہ اللہ ہی ہے جو قوی اور عزیز ہے یعنی بندے نہیں ہیں۔ پھر ایسے بھی واقعات رونما ہوتے ہیں کہ بظاہر بندوں کے ذریعہ غلبے نصیب ہو رہے ہوتے ہیں، بظاہر بندوں کے ذریعے خدا کے دین کو مکننت نصیب ہو رہی ہوتی ہے لیکن اگر انہی بندوں کی نظر اس کمزوری کے دور کی طرف مبذول ہو جائے تو وہ یقیناً سمجھیں گے کہ ہمارے پاس تو کچھ بھی نہیں تھا ہم تو سب کچھ گناہ بیٹھے تھے، اللہ ہی ہے جو قوی اور عزیز ہے وہی اب ہماری مدد کو آیا ہے تو ہماری حالت بدی ہے۔ چنانچہ فرماتا ہے پھر خدا کیا کرتا ہے وَلَيَسْتَرَنَّ اللَّهُ مَنْ يَعْزِيزُهُ جو خدا کی مدد کرتے ہیں لَيَسْتَرَنَّ اللَّهُ لَا زَمَّا ضَرَرَ اللَّهُنَّ کی مدد کو آتا ہے إِنَّ اللَّهَ قَوِيٌّ عَزِيزٌ پھر وہی تکرار ہے قوی اور عزیز کی۔ فرماتا ہے اپنی تمام قوت کے ساتھ اپنی تمام شان کے ساتھ اپنی تمام عزتیں لے کر اپنے بندوں کی مدد کے لئے خدا حاضر ہو جاتا ہے اور جو غیب تھا وہ حاضر میں ظاہر ہونے لگتا ہے۔ یہ وہ مضمون ہے جس کے متعلق حضرت مسیح موعود علیہ الصلوٰۃ والسلام فرماتے ہیں:

”وَهُوَ خَدَّا بِرَازِبِرِدِسْتَ اُورْ قَوِيٌّ ہے جس کی طرف محبت اور وفا کے

ساتھ بھکنے والے ہرگز ضائع نہیں کئے جاتے۔ دشمن کہتا ہے کہ میں اپنے منصوبوں سے ان کو ہلاک کر دوں اور بد اندیش ارادہ کرتا ہے کہ میں ان کو کچل ڈالوں مگر خدا کہتا ہے کہ اے نادان کیا تو میرے ساتھ لڑے گا اور میرے عزیز کو ذلیل کر سکے گا۔“

یعنی وہ جو خدا سے تعلق رکھتے ہیں وہ عزیز ہو جاتے ہیں۔ میرے عزیز میں کتنا پیارا اظہار ہے حضرت مسیح موعود علیہ الصلوٰۃ والسلام کی فضاحت و بلاغت کا بھی ایک کرشمہ ہے۔ عزیز پیارے کو بھی کہتے ہیں اردو میں اور یہ مضمون بھی ہے کہ میرے پیارے کو اور دوسرا مضمون یہ ہے کہ جب میرا ہو گیا تو میں عزیز نہیں ہوں؟ وہ میرا عزیز بن گیا ہے کیونکہ اس نے مجھ سے عزت حاصل کر لی ہے تو جو

میری وجہ سے عزیز بنایا گیا ہے اس کو تم کیسے ذلیل کر دو گے؟

”درحقیقت زمیں پر کچھ نہیں ہو سکتا مگر وہی جو آسمان پر پہلے ہو چکا۔“

کتب اللہ لاغلیبین آناؤ رسلی کی طرف اشارہ ہے کہ لکھا جا چکا ہے۔

”اور کوئی زمین کا ہاتھ اس قدر سے زیادہ لمبا نہیں ہو سکتا جس قدر کہ

وہ آسمان پر لمبا کیا گیا ہے۔“

مهلت کا مضمون اس فقرے میں بیان فرمایا گیا ہے اُمَّلِي لَهُمْ إِنَّ كَيْدِي مَتِينٌ

(القلم: ۳۶) کہ میں ان کا ہاتھ لمبا کر دیتا ہوں فرمایا لمبا تو کیا جاتا ہے مگر اسی قدر لمبا کیا جاتا ہے جس قدر آسمان پر لکھا گیا ہے کہ اس حد تک میں اس کو ہاتھ لمبا کرنے اور پھیلانے کی اجازت دوں گا۔

”پس ظلم کے منصوبے باندھنے والے سخت نادان ہیں جو اپنے مکروہ

اور قابل شرم منصوبوں کے وقت اس برتر ہستی کو یاد نہیں رکھتے جس کے ارادے

کے بغیر ایک پتہ بھی گر نہیں سکتا الہا وہ اپنے ارادوں میں ہمیشہ ناکام اور شرمندہ

رہے ہیں اور ان کی بدی سے راست بازوں کو کوئی ضرر نہیں پہنچتا بلکہ خدا کے

نشان ظاہر ہوتے ہیں اور خلق اللہ کی معرفت بڑھتی ہے اور قوی اور قادر خدا

اگرچہ ان آنکھوں سے دکھائی نہیں دیتا مگر اپنے عجیب نشانوں سے اپنے تیئیں

ظاہر کر دیتا ہے۔“

پھر فرماتے ہیں:

”جب ایک شخص اس کے آستانے پر ایک نئی روح لے کر حاضر ہوتا

ہے اور اپنے اندر ایک خاص تبدیلی محسپ اس کی رضا مندی کے لئے پیدا کر لیتا

ہے تب خدا بھی اس کے لئے ایک تبدیلی پیدا کر لیتا ہے کہ گویا اس بندے پر جو

خدا ظاہر ہوا ہے وہ اور ہی خدا ہے نہ وہ خدا جس کو عام لوگ جانتے ہیں جو وہ

ایسے آدمی کے مقابل پر جس کا ایمان کمزور ہے کمزور کی طرح ظاہر ہوتا ہے لیکن

جو اس کی جناب میں ایک نہایت قوی ایمان کے ساتھ آتا ہے وہ اس کو دکھلا دیتا

ہے کہ تیری مدد کے لئے میں بھی قوی ہوں اسی طرح انسانی تبدیلیوں کے مقابل

پر اس کی صفات میں بھی تبدیلیاں واقعہ ہوتی ہیں۔“

پس آج جماعت جس دور سے گزر رہی ہے بکثرت بلکہ ہر طرف سے پاکستان کے کوئے کوئے سے یہی اطلاعیں آ رہی ہیں کہ خدا کے وہ مظلوم بندے خدا کے آستانے پر نئی روئیں لے کر حاضر ہو چکے ہیں ان کے اندر عظیم تبدیلیاں واقعہ ہو گئیں ہیں ایک بھی دیکھنے والا ایسا نہیں، ایک بھی صاحب حال ایسا نہیں جس کی رپورٹ، جس کی اطلاع اس کے بر عکس ہو، بچے کیا اور عورتیں کیا، جوان کیا اور بوڑھے کیا، سندھی کیا اور پنجابی کیا، پھان کیا اور بلوچی کیا، تمام احمدی ایک عظیم تبدیلی کی حالت سے گزر کرنی روئیں لے کر اپنے رب کے آستانے پر حاضر ہو چکے ہیں اور وہ پاک تبدیلیاں جن کا حضرت مسیح موعود علیہ الصلوٰۃ والسلام نے یہاں ذکر فرمایا ہے وہ ظاہر ہو گئیں ہیں۔

پس ان سب کو میں خوش خبری دیتا ہوں کہ اے خدا کے بندو! تم پر جو خدا ظاہر ہو گا وہ عام انسانوں کی طرح کا خدا نہیں ہو گا۔ وہ عزیز اور قوی خدا ہے جو تم پر ظاہر ہونے والا ہے اور تم پر جلوہ دکھانے والا ہے اور کوئی دنیا کی طاقت اس تقدیر کو بدل نہیں سکتی۔ آپ عزت و شرف کی خاطر پیدا کئے گئے ہیں اور عزت و شرف کے مقام پر فائز کئے جائیں گے، آپ قوتوں اور عز توں کی خاطر بنائے گئے ہیں اور قوتوں اور عز توں کے مقام پر فائز کئے جائیں گے یہ ہو کر ہے گا اور کوئی نہیں جو اس خدا کی تقدیر کو بدل سکے۔

خطبہ ثانیہ کے دوران حضور نے فرمایا:

دو جنازے ہوں گے ایک تو حاضر ہے، ہمارے ایک مخلص دوست رشید حیات صاحب کے داماد تھے جو انی میں فوت ہو گئے ہیں، (حضرت نے دوران خطبہ انکے عزیزوں سے نوجوانوں کی بیماری کے بارہ میں پوچھا۔) عبدالوحید صاحب ہیں جو چھوٹی عمر میں ہی وفات پا گئے، تینتیس 33 سال کی عمر میں۔ ایک ہماری پرانی محمودہ خاتون ہیں جو درد صاحب مرحوم کے خاندان کی۔ نہایت ہی مخلص خاتون تھیں۔ حکم حمید احمد اختر المنار والے ہیں ان کی والدہ محمودہ بیگم۔ ان کی بڑی دیرینہ خواہش تھی کہ میں ان کا جنازہ پڑھوں۔ میں تو وہاں موجود نہیں تھا ایک مجبوری تھی اس لئے ان کی اس خواہش کو ملحوظ رکھتے ہوئے میں ان کا نماز جنازہ غائب پڑھاوں گا۔ ان کے ساتھ ہی یہ اکٹھا ہو گا۔